

## PAULA: JENTAIL-TE HNÊNA TIRHKOH



**CHÂNGVAWN:** “**Chûng thute an hriat chuan an ngâwi ta a, ‘Chuti a nih chuan Pathianin Jentail-te pawh nung ve tûrin an sim a phalsak ve ta a nih chu,’ tiin Pathian an fak ta a,**” (*Tirhkohte 11:18, NKJV*).

**SABBATH CHAWHNU**

*JUNE 24*

**Chhiar tûrte:** *1 Samuela 16:7; Matthaia 7:1; Tirhkohte 6:9–15, 9:1–9; 11:19–21; 15:1–5.*

**T**ARSA khaw chhuak Saula (a pianthar hnuah chuan ‘Tirhkoh Paula’ tia hriat a ni tawh zâwk mah a) kha tu nge a nih a, a thiltihte kha eng vânga ti nge a ni tih hriatthiam ringawt chu thil harsa vak pawh a ni lo. Juda sâkhaw tâna thahnemngai tak, a têt têt aţanga dân pawimawhna leh awp bettute lak aţanga Israel mîte chhanchhuaktu tûr chu a lo kal thuai dâwn a ni tih lo zirtîr tawh thîn a nih avângin, hun rei tak chhûng an lo nghah tawh Messia chu mualpho taka, mi sual ber ang zia zânga tihhlum ni thei tûrah a ngai lo rêng rêng a.

Chuvâng chuan Isua zuitute pawh kha Mosia Dân (Torah) laka rinawm lo niin a hria a, Israel-te tâna Pathian ruahmanna dâltu-ah a ngai hmiah mai a ni. Kraws-a an khenbeh Isua kha Messia chu a ni a, thlân aţangin a tholeh a ni tih thu an sawi te chu a âwihsak lo êm êm mai a, rinna lama kalsualna lian tak ni ngeiin a ring a. Chutiang thu lawilo theh darhtute leh lo

âwihsaktute chu ngaihnathiam theih an ni lo hrim hrim niin a ngai. Hêng thurin dik lo tak tak nia a ngaihte lak ațanga Israel mîte vênghim tûra Pathian hmanruaah a inngai bawk a. Chuvâng chuan, a chanchin kan hriatna hmasa berah pawh khân, Isua chu Messia a ni tih ringtu a Juda-puite ngei tihduhdahtu rothap tak anga sawi a nih rêng ni.

Nimahsela, Pathian chuan Saula tân ruahmanna dang daih a lo nei a, chûng ruahmannate chu amah Saula ngei pawhin a rin phâk bâk daihte a ni a; he Juda tlangvâl viak ța tak hian Isua chu Messia a ni tih thu a la hril dâwn pawh ni mai lovin, Jentail-te zîngah ngei a hril dâwn lehngâl a ni!

**SUNDAY**

*JUNE 25*

### **Kristiante tiduhdahtu**

Tarsa khaw chhuak Saula kan hmêlhriatna hmasa ber chu Stefana denhlum a nih umberland khân a ni a (*Tirhkohte 7:58*); chumi hnua Jerusalem-a tihduhdahna nasa tak a lo chhuah tâkah pawh khân a che na ber a ni a ni bawk (*Tirhkohte 8:1–5*). Tirhkohte Thiltih bû-ah hian Petera te, Stefana te, Filipa te leh, Paula te hming hi a lang zing malh malh hlê a, a chhan chu Juda-te zîngah chauh ni lovin, Jentail-te hnênah pawh chanchin ța a thlen theih nâna thawh hlâwk ber berte an nih vâng a ni. A bîk takin Stefana pheih hi chu a pawimawh zual a, a thu hril leh a thihna khân Saula nunah nghawng pawimawh tak a nei ngei niin a lang.

Stefana kha Juda mi chu a ni tak nân, Grik țaung hmang a ni a, rawngbâwltu atâna an thlan chhuah mi pasarihte zîngah pawh khân a tel ngê ngê a (*Tirhkohte 6:3–6*). Tirhkohte Thiltih bu-a kan hmuh dânin Juda mi, ram dang ațanga Jerusalem-a pêm lûtte chuan Stefanan Isua chanchin a sawi chu an âwihsak lo va, amah an hnial a. Hemi umberland hian Saula pawh kha a tel ve ngeiin a rinawm.

**Tirhkohte 6:9–15 chhiar la. Stefana an puhna thûte chu eng nge ni? Hêng an puhna thûte hian eng thil nge a hriat chhuahtîr che? (Mat. 26:59–61 pawh en bawk rawh). \_\_\_\_\_**

---

Khati taka Stefana thusawi an ngaih mawhna chhan kha thil pahnih vâng niin a lang. Kawng khatah chuan, Stefana khân Juda-te dân leh Pathian biak in (temple) kha chuti takin a dah pawimawh hran lo va; chutih laiin, khângte kha Juda sâkhaw laimu leh an hnam chhinchhiaha ber a nih ve bawk sî avângin, a chêt dân khân amah dotute thin a ti-ur êm êm mai a. Stefana khân hêng an thil ngaih hlut tak tak pahnihte hi a dah pawimawh lo a ni satliah mai lo va, Isua Krista an khenbeh tâk kha Messia a ni a, ani chu Juda sâkhaw laimu dik tak zâwk a nih thu uar takin a puang kher bawk sî a.

A thil sawi chuan Farisai-te zîngah rau rau pawh a duh fir ber pâwl Saula (*Filipi 3:3–6*) thin kha a khei hlê ang tih a rin theih a, chutianga Juda sâkhaw tâna thahnem ngai a nih avâng chuan Kristian hmasate pawh nasa takin a lo tiduhdah tawh thîn a nih kha. Zâwlneite'n an lo hrilh lâwk thîn Pathian lalram (*Dan. 2; Zak. 8:23; Isa. 40–55*) pawh chu a lo la thleng rih lo tih a hria a, a lo thlen thuai theih nâna Pathian tanpui chu a tih tûr nia ngaiin, sâkhaw lama Israel mîte kal sualna chu then fai tûl a ti hlê a, Messia nia Isua an ngaihna pawh chu thurin dik lo tak niin a hre bawk a ni.

**Saula khân a ngaihdân chu dik ni ngeia a hriat tlat avângin thurin dik lo vuantu nia a ngaihte chu tihlum vek a tum a. Kan thurinte hi thahnemngai leh phûr taka hril darh zêl tûr kan nih rual hian, engtin nge kan thahnemngaihate hi, kan lo dik lo ve thei tho a ni tih hriatna hian a tihnêm ve deuh theih ang? \_\_\_\_\_**

---

**Suala pianthar thu**

**“Ani chuan, ‘LALPA, tu nge i nih?’ a ti a. LALPA chuan, ‘Keimah Isua, i tihduhdah hi ka ni; chhunna thîr i khêng na thlâwn e,’ a ti a”** (*Tirhkohte 9:5, NKJV*).

Saulan Kristian hmasâte a tihduhdah dân kha a tîrah chuan a langsâr vak rih lo va (Stefana an denhlum tum pawh khân a dênghlumtute thawmhnâw a lo kensak mai chauh a ni); a hnûah erawh a che na ta viau mai a (*Tirhkohte 8:1–3; 9:1, 2, 13, 14, 21; 22:3–5* te hi en la). Lukan a chêt dân hrang hrang a ziah dân aţang phei hi chuan, Saula kha mi tawrawt leh nunrâwng tak, a hmêlmâte chhياتna tûr a nih phawt chuan eng mah tih hreh pawh nei lo niin a ngaih theih. Entîr nân, Tirhkohte Thiltih 8:3-a “tiduhdah” tia an lehlin thumal pawh hi Grik ţawnga Thuthlung Hlui an lehlin, *Septuagint*-ah chuan râwva taka che thîn nghalchang sawina atân hman a ni (*Sâm 80:13* en la). Saula khân Kristiante tihduhdah hnâ kha a kahpahin, a remchân dân ang lekin a kalpui lo va; an rinna nêl lama nuai chimih vek tumin ruahmanna fel tak nêl a thawk a ni.

**Saula pianthar tâk dân chanchin inziahna chângte hi chhiar la** (*Tirhkohte 9:1–18, 22:6–21, leh 26:12–19*). **A lo pianthar theihna tûra Pathian khawngaihna hnâ a thawh chu eng nge ni? Tawngkam dangin sawi ta ila, LALPAN a chung a ţatna a lantîr kha engtiang chiaha phû nge maw a nih rêng le?** \_\_\_\_\_

Saula meuh a’ n piangthar ta mai kha chu mihring thlîrna aţang chuan thil theih loh tawp tûr niin a lang (a pianthar thu hretute zînga tam tak pawhin an hriat tîrh chuan an ringhlel deuh rêng a nih kha).

Paulan a phû awm chhun chu hremna chauh a ni; mahse he Juda tlangvâl phûr tak chungah hian Pathian chuan khawngaihna a lantîr ta hlauh mai a. Chutih rual chuan, Saula piantharna hi amaha lo thleng ve ngawt a ni lo va, pianthar luihtîr lah a ni hek lo.

Saula kha Pathian awm ring lo mî a ni lo va. Pathian nihna a hriatthiam dân chu dik lo hlê mah sela, amah kha chu sâkhaw mî tak a ni tho. A hnêna Isuan a sawi, “Chhunna thîr zum i khêng na thlâwn mai mai a ni e,” (*Tirhkohte 26:14*, NKJV) tih tawngkam hian Thlarau Thianghlimin a thinlungah hnâ a thawk a, thil dik lo a ti a ni tih a hriattîr tih a tilang. Hmânlai chuan leileta an chhawr bâwngpa-in lei a leh that duh loh châng apiangin tiang hmâwr zum takin an hawlh thîn a. Saula pawh hian Pathianin thîr zuma a chhunna chu eng emaw chen a tuar lui a; mahse Damaska khuaa lût tûra a kal laiin, tholeh Isua nên mak tak maiin an intawng ta hlauh mai a, a thiltih lai pawh chu tih zawm zêl loh a thlang ta zâwk a ni.

**I lo pianthar ve dân kha ngaihtuah lêt la. Paula pianthar dân anga mak danglam chu a ni ve kher lo maithei (mi dangte pianthar dân pawh a ni bîk kher lo ang); chutih rual chuan engtiang kawngtein nge Pathian khawngaihna chu Paula ang bawh hian i lo chan ve le? Krista zâra min pêk thil hlu tak takte chu eng vângin nge kan theihnghilh ngai miah loh a pawimawh êm êm?**

THAWHLEHNI

JUNE 27

**Damaska khuaah Paula a kal**

Khatia Isua nêna an intawn hnû khân Saula chu a mit a del ta hmiah mai a. Mi pakhat, a hming “Juda” tia an koh ina kal a, chutah chuan Anania lo nghâk tûra hrilh a ni a. Hetia a taksa mit a del pawh hi Isua zuitûte tihduhdah duh khawpa thlarau lama a mit a del nasatzia hriat chhuahtîrtu a nih ngei a rinawm.

Damaska khaw dâia Isua a tawn aţang khân engkim a inthlâk danglam ta vek a. Thil dik ti nia a lo inngaih lai zawng zawng khân, thil dik lo tak a lo ti reng zâwk a. Pathian tâna hna thawk emaw a intih laiin, amah do zâwngin a lo che ngar ngar zâwk a lo ni reng a. Damaska khua pawh chu, Jerusalem aţanga a chhuah tirha Farisai chapo leh thahnemngai tak ang khân ni tawh lovin, mi danglam daih niin a lût ta a. Damaska khuaah hian ni thum a châm a, hetih chhûng hian eng mah a eiin a in lo va, a chung a thil lo thlengte kha ngaihtuah lêt chungin a tawngţai char char a ni.

Tirhkohte 9:10–14 chhiar la. Anania rilru-a thil awm tûrte chu han suangtuah chhin teh: A va hmuh tûra chu Saula, Kristiante tihduhdah thîntu kha a ni a, tûnah chuan Isua ringtu lo ni ve tawhin a hming pawh ‘Paula’ tia thlâk a ni ta a, Jentailte hnêna chanchin ţha hril darh tûra Pathianin a thlan a ni (*Tirhkohte 26:16–18* en la).

Anania pawh kha a tîm deuh hlek chu a ni. Jerusalem-a awm Kristiante chuan a pianthar hnû kum thumah pawh an la pawm ngam chiah lo va, Damaska khuaa awm ringtute tân pheih chuan, a pianthar hlim hlawt a la ni bawkw sî a, vênthâwn leh zawhna eng eng emaw a tam duh hlê ang le!

Anania hnênah pawh LALPA chuan inlârna a hmuhtîr ve tho va, chu inlârnaah chuan a rin loh leh beisei loh deuh mai Tarsa khaw chhuak Saula pianthar thu hrilh a ni a. Ringtute hmêlmâ Saula chu anmahni zînga mi a lo ni ve ta tih thu hi inlârnaa hriattîr ni ta lo se, a âwih hauhin a rinawm loh.

Saula hian puithiam lalte thû leh a tirhna lehkha kengin Jerusalem a chhuahsan kha a ni a, Kristian sâkhua chu a zung nên lama kar phawn vek a tum a ni ber mai (*Tirhkohte 26:12*). Amaherawhchu, a tân Pathianin hna dang daih a lo buatsaih chu niin, chu hna buatsaihtu lah chu puithiam lalte âia thu nei zâwk daih a ni lehngâl a. Jentail-te hnêna chanchin ţha hril darhtu tûr a ni a, hei pheih hi chu Anania leh Juda ringtute ngaihah khân, amah Saula pianthar thu âi mahin a âwm ang lo lehzual âwm e.

Kristian thurin darh zêl tûr dan a tumna hmunah ngei chuan, Juda ringtute pawhin an suangtuah phâk loh khawpa nasaa tidarh zau tûrin Pathian chuan a hmang dâwn ta a ni.

**1 Samuela 16:7; Matthaia 7:1 leh 1 Korin 4:5 te hi chhiar la. Hêng thûte hian mi dangte thil tawn kan lo thlîr dân chungchângah kan fimkhur a ngaihzia eng nge min hrilh sawi rawh. Mi dangte chung a ngaihdân i siamah tih sual eng nge i lo nei ve tawh a, chûng i tih sualte aţang chuan eng thilte nge zir chhuah i neih? \_\_\_\_\_**

NILAINI

JUNE 28

**Jentail-te hnênah Chanchin Ƨha a thleng ta**

**Khawi hmunah nge Jentail kohhran hmasâ kha din a nih le? Eng thil thlengten nge chumi hmunah chuan ringtute kha kaltîr a? (Tirkhohte 11:19–21, 26). Kha khân Thuthlung Hlui hunlai eng kha nge a hriat chhuahţîr che? (Dan. 2 chhiar rawh.) \_\_\_\_\_**

Stefana denhlum a nih hnua Jerusalema tihduhdahna a lo chhuah zui tâk avâng khân Juda ringtute zînga tam tak chu Jerusalem aţanga mêl zathum vêla hlâa awm, Antiokei khuaah an tlânchhia a. Antiokei chu Rom sawrkâr hnuaia ram bial then pakhat, Suria khawpui a ni a, pawimawh kawngah pawh Rom leh Alexandria dawttu ni pha hial a ni. Mihring pawh nuai nga vêl chu an awm nia chhût a ni a, hnam hrang hrang inchên pawlhna khawpui a nih avângin Jentail kohhran dinna tûr hmun atân chuan duhthusâma Ƨhâ a ni a; chu mai chu ni lovin, khawvêl hmun hrang hranga chanchin Ƨha thehdarh zêlna tûr atâna behchhan atân pawh Ƨha tak a ni bawk.

**Antiokei khuaah khân Barnaban a tlawh pahna chhan leh, Paula pawh a hruai ve lehna chhan eng thil nge thleng?**

**Chu thil thleng chuan Antiokei kohhran kha eng ang kohhran nge a nih tih a lanfîr? (Tirhkohte 11:20–26).**\_\_\_\_\_

---

Paula nuna thil thleng hrang hrangte kha a thlen dân indawta sawi chu a harsa angreng a; chutih rual chuan a pianthar hnua Jeruselem a tlawh (*Tirhkohte 9:26–30*) leh Barnaban Antiokei khua tlawh ve tûra a sâwm inkârah hian kum nga emaw chu a tla ngei ni chuan a lang. Hetih chhûng zawng hian eng thil nge Paula khân a tih le? Dik taka sawi chuan, eng thil chiah nge a tih kan hre lo. Nimahsela, Galatia 1:21-a a thil sawi aţang hi chuan Suria leh Kilikia ramahte chanchin  a a hril pawh a ni maithei. Mi  enkhath chuan hetih chhûng hian a chhûng leh khatten an tuithl r niin an ring deuh a (*Filipi 3:8*); 2 Korin 11:23–28-a hrehawm chi hrang hrang a tuar thu a sawite pawh hi hetih chh nga a tawrh hi niin an ring bawk. Antiokei khuaa kohhran chu Thlarau Thianghlim kaihhruaina hnuaiah nasa takin a  ang a. Tirhkohte Thiltih 13:1-a kan hmuh hian hnam hrang hrang inch n pawlhna khawpui a nihna chu kohhran chh ngah pawh a rawn lang chhuak ve thuai a ni tih a tilang a (Barnaba kha Kupra thliark r aţanga lo kal, Lukia kha Kurini ram aţanga lo kal, Paula kha Kilikia ram aţanga lo kal, Sumeona kha Nigera, Africa aţanga lo kal a nih hm l a, kohhran member-te z nga a tam z wk kha Jentail an ni tih hre bawk ila). Thlarau Thianghlim chuan Antiokei khua hi hmunpuia hmangin, Suria leh Judai ram piah lama ch ngte hn n thlenga chanchin  a theh darh z l a tum ta a ni.

**Tirhkohte 11:19–26 hi chhiar nawn leh la. Hnam hrang hrangte l wi hona, Antiokei kohhran aţang hian t nlai kohhrante hian kan  angkaipui ve t r eng thil   ate nge zir chhuah theih kan neih sawi rawh.**\_\_\_\_\_

---



**Kohhran chhûnga innghirghona**

Mihringte hi chu famkim lo kan nih avângin rinna pakhatin a phuar khâwm kohhranhote zîngah meuh pawh buaina a lo chhuak ve thei tho mai.

Jentail ringtute kohhrana an lo lût ve chu mi thenkhat chuan an lo ngaithei lo phawt a. He an inrem lohna hi Jentail-te hnêna chanchin tha hril a tûl leh tûl loh thû-ah ni lovin, Jentail-ten kohhran an rawn zawm ve theih dân tûra tehfung siam kawngah a ni zâwk tih hria ila. An zînga thenkhat chuan *Kristian ni tûrin Isua rin mai a tâwk lo* niin an hria a; rinna chu serhtanna leh Mosia dân zawmna hmanga belhchhah tûr niin an sawi. *Jentail-te chuan Kristian dik tak an nih ve theih nân serh an tan hmasa zet tûr a ni an ti a* (Juda-te leh Jentail-te inkâra indaidanna awm zau-zia chu Petera leh Kornelia intawn dân leh, chumiina a nghawng chhuahahte khân kan hmu thei a ni (*Tirhkohte 10:1–11:18 en la.*))

Samari khuaa mîte hnêna Filipa hnathawh dân (*Tirhkohte 8:14*) leh Antiokei khuaa Jentail-te zînga Pathian hnathawh thleng te en thlî-thlai tûra Jerusalem kohhranin lamkal tute emaw an tih (*Tirhkohte 11:22*) pawh khan, Juda mi ni vê lo Kristiana seng luh ngawt mai chu an tîm deuh tih a tilang a. Mahse Peteran serhtan pawh ni lo Kornelia chu baptisma a chantîr a, chumi avânga inhnialna lo chhuak ta khân ringtu hmasâte zîngah Jentail-te chungchânga ngaihdân inang lo a awm ngeizia a tilang Chiang hlê. Jentail mi tu tute emaw, entîr nân, Kornelia te ang kohhrana lâk luh an han ni ve mai khân mi thenkhat awm a tinuam lo a ni maithei a. Paula erawh chuan Jentail pawh ni se, Isua ringtu tawh phawt chu kohhrana an lo luh ve theih hrâm dân kawng a zawng ve ngar ngar thung a, chuvâng tak chuan a rawngbâwna sawi nêpsak tum luitu pawh an awm phah ta rêng a ni.

**Judai ram aṅanga lo kal ringtu thenkhatte khân engtin nge Antiokei khuua Jentail Kristiante hnêna Paula hnathawh kha rawn tihbahlahsak an tum? *Tirhkohte 15:1–5.***

---

Jerusalem Inkhâwmpui khân serhtan kher a tûl leh tûl loh thû-ah Paula ṅanna anga kal chu rêl thlu tawh tho mah se, Paula rawngbâwlna dodâltu erawh an la awm chhunzawm zêl a. A hnû kum sarìh vêla Jerusalem a tlawh leh tum pawh khân mi tam tak chuan a chanchin ṅha hril chu an lo la ringhlel cheu a nih kha. Dik tak phei chuan, Pathian biak in a tlawh tum khân a nunna a chân ṅhelh a. Asia ram aṅanga Juda lo kalte chu, “Israel mîte u, min pui rawh u! He mi hi ram tinah mi zawng zawng hnênah, Juda mî te, Dân te, he in te sawichhetu kha a nih hi,” tiin an lo au chiam a nih kha (*Tirhkohte 21:28; 21:20, 21* pawh en baw k ang che).

**Paula zirtîrna ringhleltu Juda mîte dinhmunah hian nangmah kha han indah ve chhin la. Eng vângin nge an thil vênthâwn leh an dote hi vênthâwn leh do âwm tak a nih ve tho le? Heta ṅang hian ngaihdân vawn ngheh sa tlut mai kan nei ṅhîn leh, kan hnam tih dân (sâkhaw kalpui dân pawh a ni ang chu) thenkhatte hian min hrui bo daih thei a ni tih kan hria em? ṅhahnemngai tak pawh ni tho mah ila, an tihsual ang hi keini chuan kan tih ve lohna tûrin engtin nge kan invên theih ang?**

**ZIRTÂWPNI**

*JUNE 30*

**Ngaihtuah zui tûr:** “Tûn hmâ chuan Paula kha Juda sâkhaw humhalh kawnga ṅhahnemngai tak anga hriat niin, Isua zuitûte pâwh a theihtâwpin a lo tiduhdah tawh ṅhîn a. Mi huaisen tak, ṅanpuitu nei lo pawha mahnia che mai ṅhîn, beidawng ngai lo a ni a, a *talen* dawnte leh a zira a zir chhuah thiamnate chuan eng hnâ pawh thawk thei vek mai tûr âwm hialin a siam a. A

thil hriatte chu fiah leh Chiang takin a sawi chhuak thiam a, mi han ƣawng-el khum vêl dân te a thiam êm avângin amah dotûte chu hrilhai takin a siam ƣhîn. Mahse tûnah ve thung chuan, he tlangvâl, theihna dangdai tak mai nei hi tûn hmâa a lo tihduhdah ƣhinte nêan an ƣang ho leh sî a, Isua hmingin hlauh nei miah lovin thu an hril tih Juda-te chuan an hmû a.

“Sipai hotu (general) ber indonaah a ƣhî a nih chuan a sipaite tân châna nasa a ni a; mahse a thihna chuan an hmêlmâte hnênah chakna a pe hran chuang lo. Nimahsela, pâwl pakhata an hruaitu langsâr takin an khingpuite a zâwm daih a nih erawh chuan, a kalsân tâkte tân châna nasa tak a ni a ni mai lo va, a va zawm tâk pâwlte tân hlâwkna ropui tak a ni bawk dâwn a ni. Tarsa khaw chhuak Saula hi Damaska khaw pana a kal lai khân Pathian chuan duh ni se awlsam tê-in a tihlum mai thei a, chutianga a tih chuan tihduhdahna pawh eng emaw chenah a kiam phah ngei bawk ang. Mahse Pathian chuan thil a lo hmuh lâwk vek avângin Saula nunna pawh a zuah a ni mai lo va, tipiangtharin a hmêlma lama an chhuanvâwr ber chu Krista lamah a ƣanfîr ta hlauh mai a. Thusawi thiam tak leh hnialkhân hre tak, mi tum ruh leh huaisen a nih avângin amah ngei hi kohhran ƣiak tîr khân kawng engkimah a ƣangkaipui ta êm êm mai a ni.”—Ellen G. White, *Tirhkohte Thiltih*, p. 124.

### Sawi ho tûrte:

- ❶ **Paula dodâltu langsâr ber berte zînga ƣhenkhat kha a Juda-pui, Isua ringtu pawh ni ve thote an ni tlat mai a. Heta ƣang hian zirlai zir chhuah theih kan nei em?**
- ❷ **Engtin nge Pathian do zâwng ni sî lovin sâkhaw/kohhran thurin leh inkaihhraina te hi kan din nghehpui tlat theih ang?**

**KHAIKHÂWMNA:** Saula tân chuan Damaska khaw daia tholeh Isua nêna an intawng kha a nun tidanglam vektu a ni a, kohhran hmasa chanchina thil thleng pawimawh ber pakhat a ni bawk.

Pathian chuan kohhranhote lo tiduhdah tawh ̣ḥintu chu a  
piantharṭir a, Jentail-te ẓinga chanchin ̣tha ḥril darhtu aṭan  
tirhkohah a siam ta a. Nimahsela, rinna aṿang chauha kohhrana  
Jentail-te a telṭir ve ̣thin kha chu kohhrana mi ̣thenkhat chuan  
pawmpui harsa an ti hḷê. Hei hian ngaihḍan leh pawm ngheh  
sa eng emaw kan neih tlat ̣thinna hian kan rawngḅawḷna a  
tibahlah thei a ni tih a tilang Chiang hḷê a ni.